



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۳/۰۹



فطرت

د بنځي سپېڅلي لاسونه او سپېڅلي غېره

د بنځي د ورځي لمانځنه که څه هم زه شخصاً صرف د يوه دود په سترگه ورته گورم او دا لمانځني زما له نظره د بنځي د هغه عظيم شخصيت او هغه عظيم حيثيت سره هېڅکله هم نسي پرته کېدلای يا په بل عبارت د دغو لمانځ غوندو په وسيله مور هېڅکله هم نسو کولای چې د بنځي هغه حقيقي عظمت چې لوی او متعال خدای ورته ورکړی ده، ولمانځو.

زه صرف دومره وایم چې:

د بشریت ستر لارښود، د کائناتو سرداد او د بشریت ستر نجات ورکونکی علیه السلام د بنځي په غېره کې لوی شوی، په بل عبارت حتی د رسول علیه السلام لومړنی معراج همدا د بنځي غېره وه او د همدغه مقام نه بیا هغه عظيم مقام ته ارتقا کړی او بالاخره معراج ته رسېدلی.

کله چې ورباندې وحی راځي او د هغه عظيم الشان ملک نه د انساني فطرت مطابق ډارېدلی وه، خدیجة الکبری ته پناه وړي او خدیجة الکبری د یو لوی غر په شان ورته تکیه سي او د راتلونکي د عظمتونو ډاډ ورکوي.

لومړنی کس همدا د عظيم الشان مقام خاونده خدیجة الکبری ده چې د کائناتو د سردار په نبوت باندې یقین کوي او گواهي ورکوي چې ای محمده صلی الله علیه وسلم ته د خدای رسول یی.

د بنځي د ستر مقام لپاره همدا کفایت کوي چې کله خدیجة الکبری غواړي چې رسول علیه السلام ته ډوډۍ راوړي او په پخلنځي کې ده چې جبرئیل امین د لوی رب لخوا راځي او رسول علیه السلام ته فرمائي چې ای د الله پاک رسوله! الله پاک زه رالیرلی یم چې د کائناتو د خالق سلام و حضرت خدیجة الکبری ته راوړسوم، کله چې خدیجة الکبری کوټي ته را داخليري نو رسول علیه السلام ورته وايي چې ای خدیجه! الله پاک د عرش له پاسه د جبرئیل امین په لاس تاته سلام رالیرلی. دا عزت او دا عظمت بل چاته نده ورکړ سوی.

ادیسون د بریښنا ستر مخترع او د تکنالوژي په برخه کې لوی عالم د بنځي په لارښوونه او د بنځي په تشویق ادیسون سوی ده:

کله چې د بنونځي مدیر ادیسون ته یو لیک په پاکټ کې ورکوي او ادیسون ته وايي چې دا لیک خپلې مور ته ورکړه، ادیسون چې کله له بنونځي کور ته راځي او پاکټ سوی لیک خپلې مور ته ورکوي چې دا مدیر د بنونځي راگړی چې مور ته دې ورکړه. د ادیسون مور پاکټ پرانیځي او لیک کې گوري چې مدیر د بنونځي لیکلي:

راسه د زوی دې لدې بنونځي نه وباسه، دا د کند ذهنو او د احمقانو او نالایقو شاگردانو ځای نده، دلته ټول ذهین شاگردان درس وایي او د تا زوی نه درس وایي او نه هم لیاقت د دې بنونځي لري..... ادیسون چونکه ماشوم ده نو پوښتنه کوي چې مورجاني لیک کې څه شی لیکل سوی وه؟

مور ورته واي چې: مدیر د مکتب راته لیکلی ده چې ادیسون ډېر لایق او پوه شاگرد ده او خورا ذهین ده او مور د ده په سوبه بل شاگرد نلرو او همداسې زموږ دا بنونځی د ادیسون تر سوبې ډېر ټیټ ده نو پدې خاطر خپل زوی بل بنونځي کې شامل کړه چې هسي وخت یې بېځایه ضایع نسي. ادیسون چې کله بل بنونځي ته داخليري، د مور خبرې او تشویق ادیسون یې وختي بدل کړی وي، ادیسون نور هغه شاگرد نه وه بلکه د مور تشویق د ادیسون د پټ استعداد د راوېښولو یوه معجزه وه چې بالاخره ادیسون یو ستر شخصیت باندې بدليري او نړۍ راشانه کوي. (د ادیسون د خاطراتو له کتابه).

اما افسوس

زما خاوره سره لدې چې ډېر ویاړونه لري، ستري بنځي پکې تېرې سوي دي هم د علم په ډگر کې او هم د جگړې او بنکلیلاک په ضد مبارزو کې، خو تر اوسه بنځه خپل مقام نده تر لاسه کړی.

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده، هیله من یو خپله لیکنه له رالیرلو مخکې په خیر و لولئ

بنځه لا تر اوسه د تحصیل نه محرومه ده، بنځه لا تر اوسه مشقت کې ژوند کوي، بنځه لا تر اوسه خپل ژوند په خپله خوښه نسي ټاکلی، بنځه د خپل راتلونکي ژوند د ملګري د انتخاب حق نلري، بنځه لا تر اوسه د حیواناتو په بدل وډیري، بنځه لا تر اوسه په بدو ورکول کېږي.....

د لویدیځوالو عوامفريه سیاست نسي کولای چې زما د هېواد د بنځو حقوق تامین کړي، دا مجلسونه او غونډې هېڅکله هم نسي کولای زما د هېواد د بنځې په ژوند کې مثبت بدلون رامنځ ته کړي، دا د امن د خونو جوړول هېڅکله هم نسي کولای زما د هېواد د بنځو هغه ناخوالي کم کړي چې دوی یې تېروي او برعکس دا یوه لویه او ستره جفا ده د دوی د حقوقو د ترلاسه کولو په لاره.

یواځینی لاره د بنځو د حقونو د ترلاسه کولو په خاطر د حقاني علماوو کار او زیار ده چې د عامه وګړي ذهنیتونه د اسلامي اصولو په بنا روښانه کړي، واضح ده چې وخت ته اړتیا ده، هڅو ته اړتیا ده او دا کېدای سي نیمه پېړۍ وخت ونیسي چې ځوان نسل د دودونو او اجتماعي فشارونو نه راوځي او په نوي علمي اصولو باندې سمبال سي، نو بیا به وکولای سو د هېواد د پتمنو بنځو او د خپلو خویندو او میندو حقیقي مقام ووینو، او کنه دا سمبولیکې غونډې او خبرې هماغسې چې تر ننه کوم ځای نده نیولی همداسې به تر لیرې راتلونکو به ځای ونه نیسي.

فطرت